

பூநகரி பிரதேசத்தின் சுகாதார பராமரிப்பு மற்றும் கல்விச் சேவைகளுக்கான இடம்சார் அணுகுதன்மை

சமிதா, கு., சுதாகர், கு.

புவியியற்றுறை, யாழ்ப்பாண பல்கலைக்கழகம்.
kukansabi@gmail.com

நுகரக்கூடிய வளங்களின் தொகுப்பே சேவை மையங்களாகும். பொருட்கள் சேவைகளினை பெற்றுக் கொள்கின்ற இடங்களே சேவை நிலையங்கள் எனப்படும். அந்தவகையில் “பூநகரி பிரதேசத்தின் சுகாதார பராமரிப்பு மற்றும் கல்விச்சேவைகளுக்கான இடம்சார் அணுகுதன்மை” எனும் தலைப்பில் அமைந்த இவ் ஆய்வானது சேவை நிலையங்களினை அடையாளப்படுத்தல் அவற்றின் பரம்பலினை படமாக்கல் அவற்றினை அணுகுவதில் உள்ள பிரச்சினைகளினை மதிப்பிடுவதல் என்பவற்றினை நோக்கமாக கொண்டுள்ளது. பூநகரி பிரதேச செயலக பிரிவிற்கு உட்பட்ட மக்கள் குறித்த சேவை நிலையங்களினை அணுகுவதில் பல்வேறு பிரச்சினைகளினை எதிர்கொள்கின்றனர். இதனடிப்படையில் அப்பிரதேசத்திற்கு இவ் ஆய்வானது அவசியமாகின்றது. அளவு சார் மற்றும் பண்பு சார் ஆய்வு வடிவங்கள் இணைந்த கலப்பு முறையில் இவ் ஆய்வானது மேற்கொள்ளப்பட்டுள்ளது. முதலாம் நிலை தரவு சேகரிப்புக் கருவிகளாக நேர்காணல் மற்றும் இலக்குக் குழு கலந்துரையாடல் மூலம் திரட்டப்பட்ட தகவல்கள் பயன்படுத்தப்பட்டுள்ளன. இரண்டாம் நிலைத் தரவுகள் வைத்தியசாலை அறிக்கை, பூநகரி பிரதேச செயலக அறிக்கை, குடித்தொகை மற்றும் புள்ளிவிபரவியல் கையேடு, நூல்கள், எண்ணிலக்க தரையுர மாதிரிப்படம் (Digital Topographic Map) என்பவற்றின் மூலம் சேகரிக்கப்பட்டன. சேகரிக்கப்பட்ட தரவுகள் கருப்பொருள் பகுப்பாய்வு மற்றும் புவியியல் தகவல் ஒழுங்கு பகுப்பாய்வு முறைக்கூடாக பகுப்பாய்வு செய்யப்பட்டு முடிவுகள் பெறப்பட்டன. இவற்றினை அடிப்படையாக வைத்து ஆய்வு பிரதேச சுகாதார மற்றும் கல்வி நிலையங்கள் இவற்றின் சேவை வழங்கல் தொடர்பாக காணப்படுகின்ற பிரச்சினைகள் என்பன இனங் காணப்பட்டுள்ளன. அத்தோடு சேவைகளினை பெறுவதில் மக்களுக்கு உடல் உபாதை, நேரவிரயம், அதிக செலவு போன்றனவும் ஏற்படுகின்றமை இனங்காணப்பட்டுள்ளது. குறைந்த சேவை வழங்கும் நிலையங்கள் தரமுயர்த்தப்பட வேண்டும், புதிய நிலையங்கள் தோற்றுவிக்கப்பட வேண்டும், குறித்த சேவை நிலையங்களினை சரியான முறையில் அமைத்துக் கொடுக்கவேண்டும் என்பது இவ் ஆய்வின் முடிவாக கூறப்பட்டுள்ளது.

திறவுச்சொற்கள் : சேவை நிலையம், புவியியல் தகவல் முறைமை.